

प्रेषक,

अर्जुन सिंह,
अपर सचिव
उत्तराखण्ड शासन।

सेवा में,

निदेशक
उद्यान एवं खाद्य प्रसंस्करण, उत्तराखण्ड,
उद्यान भवन चौबटिया रानीखेत।

उद्यान एवं रेशम अनुभाग: 1

देहरादून: दिनांक // मार्च, 2008

विषय:-इण्डोडच मशरूम परियोजना, ज्योलीकोट में "मशरूम उत्पादन एवं विपणन" योजनान्तर्गत एक छात्रावास/हाल निर्माण कार्य हेतु चालू वित्तीय वर्ष 2007-08 में वित्तीय स्वीकृति।

महोदय,

उपयुक्त विषयक आपके पत्रांक-648/निर्माण/2007-08 दिनांक-04 जनवरी, 2008 के सन्दर्भ में मुझे यह कहने का निदेश हुआ है, कि इण्डोडच मशरूम परियोजना, ज्योलीकोट के मशरूम केन्द्र में मशरूम उत्पादन एवं विपणन योजनान्तर्गत एक छात्रावास/हाल निर्माण कार्य कराये जाने हेतु ग्रामीण अभियन्त्रण सेवा प्रखण्ड, नैनीताल द्वारा गठित आगणन की धनराशि रुपये-11.79 लाख के सापेक्ष टी0ए0सी0 (वित्त विभाग) द्वारा सम्यक् परीक्षणोपरान्त संस्तुत धनराशि रुपये-11.37 लाख (रु0-ग्यारह लाख सैंतीस हजार मात्र) की लागत के संलग्न आगणन की वित्तीय एवं प्रशासनिक स्वीकृति प्रदान करते हुए चालू वित्तीय वर्ष 2007-08 में व्यय हेतु रुपये-10.00 लाख (रु0-दस लाख मात्र) की धनराशि आपके निर्वतन पर रखे जाने की महामहिम श्री राज्यपाल निम्न निर्धारित शर्तानुसार सहर्ष स्वीकृति प्रदान करते हैं :-

- 1- कार्य करने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर तथा जो दरें शिड्यूल आफ रेट में स्वीकृत नहीं है, अथवा बाजार भाव से ली गई हो, की स्वीकृति हेतु नियमानुसार अधीक्षण अभियन्ता का अनुमोदन प्राप्त करना आवश्यक होगा।
- 2- कार्य करने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी आवश्यक होगी।
- 3- कार्य पर उतना ही व्यय किया जाय, जितनी राशि स्वीकृत की गई है।
- 4- एक मुश्त प्राविधानों को कार्य करने से पूर्व, विस्तृत आगणन गठित कर सक्षम प्राधिकारी से अनुमोदन अवश्य प्राप्त कर लिया जाय।
- 5- कार्य करने से पूर्व समस्त औपचारिकताएँ तकनीकी दृष्टि को मध्यनजर रखते हुए लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करे।
- 6- आगणन में जिन मदों हेतु जो राशि स्वीकृति की गयी है, उसी मद पर व्यय किया जाय, एक मद का दूसरी मद में व्यय कदापि न किया जाय।
- 8- कार्य करने से पूर्व उच्चाधिकारियों एवं भूगर्भवेतता से कार्य स्थल का भली-भाँति निरीक्षण अवश्य करा लिया जाय, तथा निरीक्षण के पश्चात् दिये गये निर्देशों के अनुरूप ही कार्य कराया जाय।
- 9- निर्माण सामग्री को प्रयोग में लाने से पूर्व सामग्री का परीक्षण प्रयोगशाला से अवश्य करा लिया जाय, तथा उपयुक्त सामग्री का ही प्रयोग में लाया जाय।



- 10- जी०पी०डब्लू-९ की शर्तों के अनुसार निर्माण इकाई को कार्य सम्पादित करना होगा तथा समय से कार्य पूर्ण न करने पर निर्माण इकाई से आगणन की कुल लागत के दस प्रतिशत की दर से दण्ड वसूल किया जायेगा।
- 11- मुख्य सचिव, उत्तराखण्ड शासन के पत्र सं०-2047/XIV-219/2006, दिनांक 30 मई, 2006 द्वारा निर्गत दिशा-निर्देशों का कार्य कराते समय अथवा आगणन गठित करते समय कड़ाई से अनुपालन सुनिश्चित किया जाय।
- 12- उक्त स्वीकृत धनराशि ग्रामीण अभियन्त्रण सेवा प्रखण्ड, नैनीताल को बैंक ड्राफ्ट/चैक द्वारा अथवा नियमानुसार अनुमत व्यवस्थानुसार उपलब्ध कराई जायेगी।
- 13- टी०ए०सी० द्वारा परीक्षित आगणन की छाया प्रति इस आशय से संलग्न है, कि इसकी प्रति निर्माण इकाई को भी उपलब्ध कराई जायेगी, ताकि आगणन के अनुसार निर्माण इकाई निर्माण सम्पादित करा सके।
- 14- इस सम्बन्ध में होने वाला व्यय चालू वित्तीय वर्ष 2007-08 में उद्यान विभाग के अनुदान संख्या-29 के अन्तर्गत लेखाशीर्षक 2401-फसल कृषि कर्म-00-आयोजनागत-119-बागवानी और सब्जियों की फसलें-00-13-मशरूम उत्पादन एवं विपणन की योजना-24-वृहद निर्माण कार्य के नामे डाला जायेगा।
- 15- यह आदेश वित्त विभाग के अशासकीय संख्या-517 (P)/XXVII-4/2007 दिनांक-29 फरवरी, 2008 में प्राप्त उनकी सहमति से जारी किये जा रहे हैं।

संलग्नक-यथोपरि।


भवदीय,

(अर्जुन सिंह)
अपर सचिव।

संख्या-127/XVI/08/7(17)/07 तददिनांक:

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

- 1-महालेखाकार, उत्तराखण्ड, ओबराय मोटर्स बिल्डिंग, माजरा, देहरादून।
- 2-वरिष्ठ कोषाधिकारी, अल्मोड़ा / नैनीताल / कोषाधिकारी, रानीखेत, उत्तराखण्ड।
- 3-वित्त अनुभाग-4 / नियोजन अनुभाग, उत्तराखण्ड शासन।
- 4-परियोजना समन्वयक, इण्डोडच मशरूम परियोजना, ज्योलीकोट (नैनीताल)।
- 5-अधिसासी अभियन्ता, ग्रामीण अभियन्त्रण सेवा प्रखण्ड, नैनीताल।
- 6-उप निदेशक, उद्यान, कुमायूँ मण्डल, नैनीताल।
- 7-बजट राजकोषीय, नियोजन एवं संसाधन निदेशालय / राज्य योजना आयोग, देहरादून।
- 8-जिलाधिकारी, नैनीताल।
- 9-आयुक्त, कुमायूँ मण्डल, नैनीताल, उत्तराखण्ड।
- 10-निदेशक, राष्ट्रीय सूचना विज्ञान केन्द्र, सचिवालय परिसर, देहरादून।
- 11-गार्ड फाईल।

आज्ञा से,

(अहमद अली)
अनु सचिव।